



## MINUTI

### Laqgħa tal-Kunsill Lokali Birżebbuġa

### 8 LEĠIŻLATURA

### Laqgħa Numru 13

L-Erbgħa, 8 ta' Jannar, 2020

Il-Kunsill Lokali Birżebbuġa Itaqa' fl-Uffiċċju Amministrattiv tiegħu li jinsab fl-indirizz "Dar Birżebbuġa", Triq Santa Marija, Birżebbuġa, fil-5.30 ta' filgħaxija.

#### PREŻENTI:

Is-Sur Joseph Farrugia (JF)	Sindku
Is-Sur Scott Camilleri (SC)	Vici Sindku
Is-Sur Sandro Alex Caruana (AC)	Kunsillier
Is-Sa Maria Mifsud (MM)	Kunsilliera
Is-Sa Doriana Portelli (DP)	Kunsilliera

Membri tal-Pubbliku: Nil

#### ASSENTI B'APOLOĠIJI (Skont Ordni Permanenti 14A (3):

Is-Sur Carlo Stivala (CS)	Kunsillier
Is-Sur Stanley Zammit (SZ)	Kunsillier
Is-Sur Carlo Stivala (CS)	Kunsillier
Is-Sur Joseph Baldacchino	Kunsillier
Is-Sa Josette Busuttil	Kunsilliera

#### ASSENTI

Nil

#### UFFIĊJALI PREŻENTI:

Sa Rosalie Mintoff – Aġent Segretarju Eżekuttiv

Is-Sur Joseph Farrugia, Sindku, ippresjeda

## **Minuti**

### **13.0 Qari ta' ittri ta' apologiji;**

13.1.0 Is-Sindku qara email li permezz tagħha l-Kunsillieri Carlo Stivala, Stanley Zammit, Joseph Baldacchino u Josette Busuttil kienu talbu lill-Kunsill Lokali jiġġustifika l-attenzenza tagħhom mis-seduta. Kien hemm qbil unanimu bejn il-Kunsilliera prezenti illi n-nuqqas tal-Kunsillieri msemmija kellha tiġi meqjusa bħala ġustifikata.

### **13.2 Kunsiderazzjoni u approvazzjoni għal hlasijiet imressqa;**

13.2.0 Ġie maqbul fuq xiri ta' laptop ġdid għas-servizz tas-segretarju eżekuttiv fuq stima ta' xiri ta' laptop ieħor li kien diġà ġie mixtri riċenti mill-Kunsill.

13.2.1 Il-hlas pendendi ta' Triq il-Brolli fir-rigward wara li l-Kunsill irċieva r-rapport mingħand il-perit, b'mod speċjali sabiex il-Kunsill ma jitlifix il-fondi allokat li lill-Unjoni Ewropea. Filwaqt li l-Kunsillier Caruana offra li jsegwi l-proċess tal-fondi għall-hlas, ġie diskuss li d-deputat segretarju eżekuttiv jassisti f'dan il-proċess sabiex il-fondi allokat li ma jintilfix.

13.2.2 Il-hlas ta' mitt ewro dovuti lil persuna li hadet hsieb ittella' l-presepju. Ġie maqbul li dan għandu jithallas kif diġà kien mifthiem.

### **13.3 Tweġibiet għall-mistoqsijiet imressqa mill-kunsilliera prezenti;**

13.3.0 Ilment li ġie mressaq mis-Sur Sindku fir-rigward tat-tender prezenti għal ġbir tal-iskart. Huwa saħħaq lis-sistema hija hażina għaliex il-kuntest għandu jkun hlas għal ġbir ta' kull triq u mhux ta' kull residenza. Huwa lment li xi kultant qed jinnota li l-istess impjegati mal-kuntrattur qegħdin jiġimgħuh fil-kantunieri u għal xi raġuni jew oħra jinsewh warajhom. Dan qed ikun ta' dannu għal lis-spejjeż tal-Kunsill, għaliex wara li l-Kunsill jirċievi t-telefonati mingħand ir-residenti terġa' ssir it-talba lill-istess kuntrattur sabiex jerġa' jgħaddi mill-istess triq ha jgħbru.

13.3.1 Il-viċi Sindku saħaq li l-ġbir tal-iskart mis-sena 2022, ser jibda jsir mir-Reġjun.

13.3.2 Il-Kunsillier Caruana ssuġġerixxa li noħorġu tender ieħor għal ġbir tal-iskart għal dawn it-toroq li jithallew barra mis-servizz ta' dan il-kuntrattur.

13.3.3 Kemm is-Sur Sindku, kif ukoll il-kunsilliera Mifsud oġġezzjonaw għal dan is-suġġeriment tal-kunsillier Caruana u saħqu li għandha tingibed l-attenzjoni kollha meħtieġa.

13.3.4 Ġie diskuss u maqbul l-applikazzjoni li hemm mill-MedServ (PA 9805/19) dwar tank tal-gass fil-Freeport, imressqa mill-Perit Caccopardo, il-Project Manager fi' hdan il-Kunsill, sabiex jagħmel summary tar-rapport fuq dan il-każ.

- 13.3.5 Il-viċi Sindku tkellem ukoll sabiex jitressqu n-nomini għall-Bord tal-Għażla għas-sejha tas-Segretarju Eżekuttiv li l-avviż għandu jidher il-Gimgha, 10 ta' Jannar, 2020. In-nomini għal Bord għandhom jiġu mressqa fis-seduta li jmiss, sabiex sa Marzu din is-sejha tkun stabbilita u magħluqa.
- 13.3.6 Gie diskuss ukoll sabiex jibda l-proċess għall-ingaġġ ta' żewġt skrivani oħra fi ħdan il-Kunsill. Preferibilmint is-sehem tagħhom ikun ibbażat fuq is-social media u l-customer care, apparti għajnuniet oħra.
- 13.3.7 Kien deċiż ukoll sabiex il-Kunsill jipproponi għal sejha għas-servizz privat ta' relazzjonijiet pubbliċi (Public Relationship and Social Media), sabiex filwaqt li naġġornaw il-websajt tal-Kunsill, ir-residenti jkunu aġġornati b'dak kollu li jkun qed iseħh jew ser jiġri.
- 13.3.8 Saret talba mill-kunsillier Caruana sabiex jingħata isem lil Sqaq ġewwa Bengħajsa (Sqaq Kanon).
- 13.3.9 Talba mill-kunsilliera Mifsud sabiex isiru linji bojod fi Triq Santa Marija u Dawret Qalb Imqaddsa sabiex il-vetturi jirrealizzaw li t-toroq imsemmija huma ta' żewġt direzzjonijiet. It-Talba giet approvata u s-sinjali għandhom isiru mill-ħaddiem fi ħdan il-Kunsill.
- 13.3.10 Il-Kunsillier Caruana tkellem ukoll fuq rapport u disinn li qed jiġi mhejji għall-problema tat-tluġh tal-ilma baħar fi Triq Santa Marij u s-sistema tal-water culverts.
- 13.3.11 Il-Kunsilliera Mifsud resqet proposta sabiex il-ħwienet kollha jkollhom installat ashtray barra l-istabbiliment tagħhom. Din il-proposta ntlaqgħet tajjeb mill-kunsilliera kollha prezenti, filwaqt li qablu li għandha ssir Bye-Law fuq din il-proposta. Kien issuggerit ukoll li l-ashtrays għandhom ikunu kollha standard.
- 13.3.12 Ittiehdet deċiżjoni fuq talba ta' resident migjuba mill-kunsillier Caruana għal permess ta' parkeġġ proviżorju fuq raġuni mediċi. Dan il-permess għandu jinħareġ fuq ittra maħruġa mill-Isptar Mater Dei u prezentata lill-Kunsill. Dan il-permess jingħata fuq ħlas ta' 25 ewro fi-xahar u jista' jiġi mggedded għal perjodu ta' tliet xhur biss. Ir-resident għandu jingħata stand li tinħadem mill-ħaddiema fi ħdan il-Kunsill. L-Għotja tal-flus tingħata lura meta din l-istand tiġi rritornata.
- 13.3.13 Sar qbiel mill-kunsilliera u s-Sindku fuq talba li saret min-naħa tal-LESA għal laqgħa mal-Kunsill sabiex jiġu nsallati servizzi ta' cameras għal rimi tal-iskart illegali. Punti proposti għal din il-laqgħa għandhom jirrekjedu lil dawn it-toroq: Bengħajsa (Triq tal-Ġebel – Triq il-Merżuq – Triq Port Hieles u Triq Kartaċiniżi). Għandhom ukoll jiġu mitkellma l-ispejjeż involuti tal-istallazzjoni, l-internet, il-monitoraġġ, id-DVR u l-field sabiex inkunu ċari min ser jagħmel tajjeb għall-ispejjeż involuti.
- 13.3.14 Gie diskuss punt li tqajjem mill-Aġent Segretarju Eżekuttiv fuq il-ħruġ ta' permessi temporarji għal parkeġġ. Inħasset il-ħtieġa u giet maqbula li fuq il-permess jiżdied vers fejn jitlob lill-applikant sabiex jaqla' jneħhi minn postu l-avviż wara l-iskadezza tad-data mitluba. L-istaff amministrattiv ġewwa l-uffiċċju tal-Kunsill, għandhom jiġi aġġornati b'din id-deċiżjoni.

### **13.4 Ittri mibgħuta lill-Kunsill;**

- 13.4.0 Il-Kunsill irċieva talba minn resident sabiex naraw jekk hux possibbli li jiġu miżjuda fis-sistema tal-Google Maps it-toroq il-godda ġewwa Birżebbuġa. Kien deċiż li din it-talba ser jaħdem fuqha l-kunsillier Caruana sabiex jara x'jista' jseħh.
- 13.4.1 Il-Kunsill irċieva ittra għal talba fuq permessi li joħorgu mill-Kunsill għall-użu ta' krenijiet u sabiex il-vetturi ma jipparkjawx f'ċertu toroq. Risposta għandha tintbagħat lil dan l-applikant fejn ġie ssuġġerit li jressaq id-domandi tiegħu lill-Awtorità kompetenti li hija l-Building Regulation Office (BRO).

### **13.4 Rapporti;**

- 13.4.0 Il-Kunsill irċieva lment minn resident fi Triq il-Port Hieles, kantuniera ma' Triq San Giuseppe, fuq ħmieġ fit-triq. Is-Sindku saħaq li hemm bżonn ta' knies kuljum fil-Qajjenza, iż-żona tal-Papa u l-Qalba ta' Birżebbuġa.
- 13.4.1 Kien diskuss rapport li daħal permezz ta' telefonata mingħand resident li saħaq li kien ingħatalu peremess għal tabella b'reklam ta' pet groomer quddiem Għar Dalam u li wara li waħal dan ir-reklam, ġie mneħħi min-naħa tal-Kunsill. Il-Kunsilliera kollha prezenti qablu li dan ir-reklam ma kienx konformi mar-regolamenti tal-Kunsill, filwaqt li dan l-istess resident ma għandu xejn bil-miktub li jindikalu l-awtorizzazzjoni. Issemmgħa wkoll li dan l-istess ilment kien ġa ġie diskuss fis-seduti ta' qabel.
- 13.4.2 Il-Kunsill irċieva rapport li hemm xi ksur fil-lampi tad-dwal fil-madwar tal-Promenade. Ġie maqbul sabiex il-ħaddiema tal-Kunsill jispezzjonaw dawn il-lampi sabiex tintalab rikwesta għall-ispiża.

### **13.5 Xogħlijiet li għaddejjin prezenti;**

- 13.5.0 Il-kunsilliera prezenti kollha saħħqu li galadarba l-kuntratt tad-deputat segretarju eżekuttiv ġie mġedded, għandha ssir it-talba tal-lista tat-tenders kollha li hemm fis-seħh, id-dati tal-iskadenza tagħhom, u kif ukoll dawk it-tenders li ġa ġew proposti fis-seduti ta' qabel.

### **13.6 Skate Park**

- 13.7.0 Reggħet issemmiet il-problema tal-insurance. Agġornament għal meeting ma' Dr Bugeja għal nhar it-Tlieta, 21 ta' Jannar fit-15.00 ġewwa l-Kunsill.

### **13.7 Cat Cafè**

- 13.8.0 Punt li ġie mressaq mill-kunsilliera Portelli fejn saħqet sabiex id-djar tal-plastik li diġà qegħdin isservu għall-kenn tal-qtates abbandunati, residenti fil-Cat Cafè, jiġu

mibdula. Il-kunsilliera Mifsud, flimkien mas-Sindku ma qablux mal-idea. L-opinjoni tas-Sindku kienet li saħansitra jiġu mneħħija kompletament. Hemm ħafna areas li qed nimtlew bihom ġewwa Birżebbuġa. Sar qbiel sabiex ikun hemm post wieħed, fejn jinstabilhom post alternattiv. Għet issuggerita biċċa gnejna go Wied il-Buni, galadarba jekk il-proġett li hemm ippjannat ma jseħħx. Il-kunsillier Caruana offra li ser isegwi din il-proposta għax saħaq li trid timtela formola GOV 1 u tiġi mibgħuta lid-Dipartiment tal-artijiet.

### **13.8 Attivitajiet;**

Ma kienx hemm

### **13.9 Tmiem tal-laqqgħa u data tas-seduta li jmiss;**

13.10.0 Is-Seduta ntemment fit-19:45 wara li għet eżawrita l-aġenda kollha u għet agġornata għal nhar it-Tnejn, 3 ta' Frar, 2020, fil-17:30, ġewwa l-binja tal-Kunsill Lokali.

Konfermati, illum 3 ta' Frar, 2020.

#### **IFFIRMATA**

---

Joseph Farrugia  
Sindku

#### **IFFIRMATA**

---

Rosalie Mintoff  
Aġent Segretarju Eżekuttiv